

पिंडवाड़ा क्षेत्र के कई गांवों में हुई ओलावृष्टि, किसान फूट-फूटकर रोए

पहाड़ी गांव मोरस, मालेरा, घरटकी गांवों सहित कई इलाकों में बरसात के साथ ओले गिरे

पिंडवाड़ा, (निर्स)। शहर सहित तहसील क्षेत्र में सप्ताह भर से लगातार बेमौसम बारिश का दौर जारी है। होली पर्व के दिन से दिन धुलेंडी और आज दिन तक पिंडवाड़ा शहर तहसील क्षेत्र के कई इलाकों में शनिवार शाम 5 बजे से मूसलाधार बारिश का दौर जारी रहा। उदयपुर मार्ग के पहाड़ी गांव मोरस, मालेरा, घरटकी गांवों सहित कई इलाकों में आधे घंटे तक आसमान के बादलों से

बरसात के साथ ओले भी गिरे। पिंडवाड़ा शहर में शनिवार को करीब शाम 5 बजे आसमान में काले बादल मंडराने लगे और बूंदबांदी शुरू हो गई और फिर बादलों की गड़गड़ाहट के साथ तेज बारिश शुरू हो गई। शहर के सभी सड़कों पर पानी की नदियां बहने लगीं बारिश और ओले पड़ने से तापमान में गिरावट आई है। आदिवासी क्षेत्र के कई गांव में बारिश के साथ साथ ओलावृष्टि हुई है जिससे

■ **शहर की सभी सड़कों पर पानी की नदियां बहने लगीं, तापमान में गिरावट आई**

फसलों को नुकसान की खबर है। वहीं गेहूँ की फसल भी प्रभावित हुई है। किसानों का कहना है कि इससे घर, आंगन और खेत में रखी फसल पूरी तरह खराब हो गई। वहीं पशुओं को खिलाने वाला भूसा भी

गीला हो गया। ओले गिरने का क्रम करीब आधे घंटे तक चला। यहां बोर के आकार के ओले गिरे हैं। कई जगह खड़ी फसलें बर्बाद हो गईं। इससे किसान फूट-फूटकर रो रहे हैं। बदले मौसम की वजह से किसानों का खासा नुकसान हुआ है। अधिकांश किसानों की गेहूँ की फसलें खेतों में ही खड़ी हैं। ये फसल कुछ ही दिन में काटी जानी थी, लेकिन इससे पहले बेमौसम की ऐसी मार पड़ी कि खेत में ही फसल आडी

हो गई। इससे दाना सिकुड़ जाएगा और दानी भी हो जाएगा। इस कारण किसानों को गेहूँ के अच्छे रेट नहीं मिलेंगे। इसके अलावा कटकर खलिहान में रखी फसल भी बर्बाद हो गई। इसी तरह चने की करीब चालीस प्रतिशत तक फसल बर्बाद हो गई है। शहर सहित जैसी चित्र में 15 दिनों से दो-चार दिन छोड़कर जारी बारिश से मौसम में ठंडक घुल गई है। इस कारण दिन और रात दोनों ही तापमान में गिरावट हुई है।

चूरु में बदली मौसम की फिजा

चूरु, (कास)। चूरु में पिछले दो दिनों से बादलों की आवाजाही एवं हल्की बूंदबांदी होने से मौसम की फिजा बदली हुई है। मौसम विभाग से मिली जानकारी के अनुसार यहां पर शनिवार को अधिकतम 30.7 व न्यूनतम 17.8 डिग्री सेल्सियस तापमान दर्ज किया गया। बादलों की

■ **बूंदबांदी से मौसम ने करवट ली**

आवाजाही होने एवं ठंडी हवाओं के चलने से गर्मी का असर काफी कम हो गया है। पिछले दिनों एकाएक बढ़े तापमान में गिरावट आने से रात को बारह बजे बाद मौसम ठंडा हो जाता है जिसका असर सुबह तक बना रहता है। इसी के साथ मच्छरों का प्रकोप भी शुरू हो गया है। जिससे रात को मच्छरों से बचाव के लिए पंखे चलने लगे हैं। इसी के साथ बदलते मौसम में मौसमी बीमारियां भी पांव पसारने लगी हैं।

बरसात से खेतों में खड़ी व कटी फसल खराब हुई

निवाई, (निर्स)। उपखंड के दत्तवास, जगसरा, हिंगोनिया, तुर्किया, बंसीपुरा, कुरावादा, अरणिगा, राजधानपुरा, नंगली ईसर आदि गांव में शुक्रवार की देर रात हुई बेमौसम बरसात से खेतों में कटकर पड़ी हुई फसलें खराब हो गईं। जिससे किसानों को लाखों रुपए का नुकसान हुआ है।

मिली जानकारी के अनुसार शाम को तेज अंधड़ के साथ एक घंटे बेमौसम बरसात होने से पकी हुई गेहूँ, सरसों, चना आदि की फसल खराब हो गई। कई खेतों में खड़ी हुई फसल तेज अंधड़ के कारण झुक गई। हवा से फसलें खेत में गिर गईं जिससे किसानों को भारी नुकसान हुआ है। फसल बर्बाद होने से किसानों में मायूसी छाई हुई है। किसान अनोखीलाल गुर्जर, हजारीलाल मीणा, रामसहाय मीणा, रामकरण मीणा, सीताराम गुर्जर, नंदसिंह, मुरारीलाल मीणा, छोटलाल मीणा, राजाराम प्रजापत सहित किसानों ने फसल खराब के मुआवजे की मांग की है।



निवाई उपखण्ड क्षेत्र में तेज अंधड़ व बारिश से खेतों में पड़ी हुई फसल।

ओलावृष्टि से किसानों की फसल को नुकसान

गंगापूर सिटी, (निर्स)। तहसील क्षेत्र तलावडा में शुक्रवार देर शाम बारिश के साथ ओलावृष्टि से किसानों की रबी सीजन की गेहूँ, सरसों, सोंप की फसल को नुकसान हुआ है। साथ ही टमाटर एवं तरबूज की फसल पूरी तरह नष्ट हो गई है।

पूर्व विधायक मानसिंह गुर्जर ने दूरभाष पर जिला कलेक्टर सहित उच्चाधिकारियों से वार्ता कर किसान को मुआवजा दिलाने कुनकटा कलां, बाढ भावता, किशन की मानसिंह गुर्जर ने तहसील तलावडा क्षेत्र के विभिन्न गांवों में पहुंचकर आपदा पीड़ित

किसानों से मिले और खेतों में जाकर आपदा प्रभावित फसल को देखी। उन्होंने अमरगढ़ चौकी, मच्छीपुरा, कुनकटा कलां, बाढ भावता, किशन की झोपडी, कडी गांवडी, नंदपुरा, मीनापाडा, बुचौलाई, ढाय सहित अनेक गांवों में

पहुंचकर किसानों की फसल खराबे की जानकारी लेते हुए सरकार से शीघ्र ही मुआवजा दिलाने की मांग की। इस दौरान पूर्व विधायक मानसिंह गुर्जर, सरपंच विश्राम भोपा, सरपंच लाला अमरगढ , नत्थू पटेल, मनोज कुनकटा, अखराम भोपा, बन्नी

पटेल, मांगीलाल गुर्जर, जगदीश, गोवंधन सिंह ठाकुर, मुरारीलाल सेठ, चंदन मच्छीपुरा,पप्पू गांवडी, सीताराम गांवडी, जगराम गांवडी, मुकेश सैनी, राजू लाल सैनी, झम्मान अमरगढ चौकी, धनसिंह सैनी सहित अनेक ग्रामीण मौजूद रहे।

वॉरियर्स ने मुंबई को दी टूर्नामेंट की पहली हार

मुंबई, 18 मार्च। यूपी वॉरियर्स ने सोफो एकलेस्टन (15/3) की अगुआई में गेंदबाजों के उत्कृष्ट प्रदर्शन के बाद ताहलिया मैकग्रा (38) और ग्रेस हैरिस (39) की महत्वपूर्ण पारियों की बदौलत विमेंस प्रीमियर लीग में शनिवार को मुंबई इंडियन्स पर पांच विकेट की शानदार जीत दर्ज की।

टॉस हारकर पहले बल्लेबाजी करते हुए मुंबई 127 रन पर ऑलआउट हो गयी। वॉरियर्स ने मुंबई की कसौटी हुई गेंदबाजी के बावजूद 128 रन का लक्ष्य तीन गेंद रहते हासिल कर लिया।

एकलेस्टन ने रिस्कों के लिये मददगार पिच का भरपूर फायदा उठाते हुए चार ओवर में सिर्फ 15 रन देकर तीन विकेट लिये। राजेश्वरी गायकवाड़ ने चार ओवर में 16 रन देकर दो विकेट लिये, जबकि अंजली सरवानी ने दो ओवर में 10 रन देकर एक विकेट चटकवाया। दीपिका शर्मा के चार ओवर में 35 रन बने लेकिन वह भी दो विकेट चटकाने में सफल रही।

मुंबई के लिये सलामी बल्लेबाज हेली मैथ्यूज ने 30 गेंद पर सर्वाधिक 35 रन बनाये, जबकि इसी वॉर्न ने अंत में 19 गेंद पर चार चौकों और एक छक्के के साथ 32 रन की पारी खेलकर टीम को सम्मानजनक स्कोर तक पहुंचाया। वॉरियर्स के लिये लक्ष्य हासिल करना आसान नहीं रहा और मुंबई ने उनके तीन विकेट 27 रन पर ही गिरा दिये। मैकग्रा और हैरिस ने इसके बाद चौथे विकेट के लिये 44 रन की साझेदारी बुनकर वॉरियर्स को संबल दिया। मैकग्रा का विकेट गिरने के बाद हैरिस ने दीपिका शर्मा (13 नाबाद) के साथ भी 34 रन की साझेदारी की। जीत के करीब पहुंचकर हैरिस अपना विकेट गंवा बैठीं, लेकिन एकलेस्टन ने 20वें ओवर की तीसरी गेंद पर छक्का जड़कर वॉरियर्स को जीत दिलाई। यह डब्ल्यूपीएल के छह मुकाबलों में मुंबई की पहली हार है, हालांकि वह अब भी 10 अंक के साथ तालिका में पहले स्थान पर है। वॉरियर्स छह मैच में छह अंक के साथ तालिका में तीसरे स्थान पर कायम है।

वॉरियर्स ने डीवाई पाटिल स्टेडियम की पिच पर टॉस जीतकर पहले गेंदबाजी करने का फैसला लिया। कप्तान एलीसा हीली की सोच थी कि वह मुंबई पर दबाव बनाकर

उसे छोटे स्कोर पर रोकेंगी। अंजलि और गायकवाड़ की जोड़ी ने पावरप्ले में इस योजना को अमलीजामा पहनाया।

सलामी बल्लेबाज हेली मैथ्यूज ने चौथे ओवर में ग्रेस हैरिस को दो छक्के जड़े, लेकिन यास्तिका भाटिया को रन बटोरने के लिये संघर्ष करना पड़ा। अंजलि ने पांचवें ओवर में यास्तिका (15 गेंद, सात रन) के संघर्ष को समाप्त करते हुए उन्हें बोल्ट किया, जबकि मुंबई पावरप्ले में सिर्फ 31 रन जोड़ सकी। इससे पहले कि मुंबई पारी की रफ्तार बढ़ा पाती, एकलेस्टन ने नेट सिवर ब्रंट को पांच रन के स्कोर पर पगबाधा कर दिया।

मैथ्यूज ने 10वें ओवर की आखिरी गेंद पर दीपिका को छक्का जड़ा, हालांकि लगातार बड़ा शॉट मारने की लालच उनके विकेट का कारण बनी। वह एकलेस्टन की छोटी गेंद पर बड़ा शॉट मारने के प्रयास में विकेटकीपर एलीसा हीली को कैच दे बैठीं।

मैथ्यूज की तरह अमेलिया केर भी गायकवाड़ को बड़ा शॉट खेलने के प्रयास में तीन रन पर पवेलियन लौट गयीं। यहां से मुंबई की पारी को संभालने की जिम्मेदारी हरमनप्रीत कौर पर थी लेकिन उनके विकेट के साथ मुंबई की आधी टीम पवेलियन लौट गयी। हरमनप्रीत ने 22 गेंद की अपनी पारी में तीन चौकों सहित 25 रन बनाये।

मुंबई के पांच विकेट 81 रन पर गिरने के बाद हालांकि इसी वॉर्न ने कुछ अच्छे शॉट खेलकर टीम को सम्मानजनक स्कोर तक पहुंचाया। एक तरफ जहां अमनजोत कौर, हुमैरा काजी और थारा गुज्जर छोटे स्कोर पर आउट हो गयीं, वहीं वॉर्न ने शायबी चोपड़ा को 15वें ओवर में दो चौके जड़े। वॉर्न ने 20वें ओवर की शुरुआती दो गेंद पर एक छक्का और एक चौका जड़ा, हालांकि तीसरी गेंद पर दीपिका के अचूक निशाने ने उन्हें रनआउट कर दिया। पारी की आखिरी गेंद पर दीपिका ने इसी तरह साइका इशाक को रनआउट किया और मुंबई की पारी 127 रन पर सिमट गयी।

अपेक्षाकृत छोटे लक्ष्य का पीछा करते हुए वॉरियर्स की शुरुआत अच्छी नहीं रही और मुंबई के गेंदबाजों ने उनके लिये जीत को मुश्किल बनाने का हर संभव प्रयास किया। सिवर-

ब्रंट ने पहले ओवर में सिर्फ एक रन दिया, जबकि मैथ्यूज ने दूसरे ओवर में चाइड के माध्यम से एक रन देने के अलावा देविका वैद्या को भी पवेलियन लौटाया।

किरणनवगिरे ने तीसरे ओवर में आक्रमकता की झलकियां दिखाते हुए सिवर-ब्रंट को चौका जड़ा। इस ओवर में हीली और नवगिरे को एक-एक जीवनदान मिला, हालांकि दोनों ही बल्लेबाज इसका फायदा नहीं उठा सकीं। नवगिरे 16 गेंद पर 12 रन (एक चौका, एक छक्का) बनाकर जबकि हीली 10 गेंद पर आठ रन (एक चौका) बनाकर आउट हो गयीं।

हैरिस और मैकग्रा ने हालांकि इसके बाद पारी को संभाल लिया। मैकग्रा ने नौवें ओवर में वॉर्न को एक चौका और एक छक्का जड़कर अपने इरादे साफ कर दिये, हालांकि हैरिस को पिच पर पांव जमाने में समय लगा। मैकग्रा-हैरिस के बीच हुई 44 रन की साझेदारी में हैरिस ने 11 रन का योगदान दिया, जबकि मैकग्रा ने 25 गेंद पर छह चौकों और एक छक्के की बदौलत 38 रन बनाये।

मैकग्रा के आउट होने के बाद तेजी से रन बनाने का जिम्मा हैरिस ने अपने हाथों में ले लिया। शुरुआती 13 गेंद पर मात्र 11 रन बनाने वाली हैरिस ने 16वें ओवर में केर का शिकार होने से पहले 28 गेंद पर सात चौके जड़कर 39 रन बना डाले। वॉर्न ने लॉन्ग-ऑन पर दौड़ते हुए कैच लपककर हैरिस को पवेलियन लौटाया, हालांकि इस समय तक वॉरियर्स 105 रन बना चुका था और उसे 26 गेंद में मात्र 23 रन की दरकार थी।

एकलेस्टन ने 18वें ओवर में और दीपिका ने 19वें ओवर में चौका जड़कर अपनी टीम को जीत के करीब कर दिया। वॉरियर्स को आखिरी ओवर में पांच रन चाहिये थे। वॉर्न ने पहली दो गेंदें डॉट फेंकीं लेकिन एकलेस्टन ने तीसरी गेंद पर छक्का जड़कर मुंबई को डब्ल्यूपीएल की पहली हार सौंप दी। केर (दो विकेट) और साइका ने इस हार में सराहनीय गेंदबाजी करते हुए अपने-अपने चार ओवरों में 22-22 रन दिये। सिवर ब्रंट (चार ओवर, 24 रन), मैथ्यूज (चार ओवर, 26 रन) और इसी वॉर्न (2.3 ओवर, 24 रन) को एक-एक विकेट हासिल हुआ।

विशाखापत्तनम, 18 मार्च। भारतीय टीम रविवार को जब दूसरे वनडे में आस्ट्रेलिया के खिलाफ खेलने उतरीगी तो फिर से सभी की नजरें लोकेश राहुल और रविंद्र जडेजा पर लगी होंगी जिसमें नियमित कप्तान रोहित शर्मा भी टीम की अगुआई के लिये वापसी करेंगे जो मुंबई में पहला मैच नहीं खेले पाये थे।

भारत ने वानखेडे स्टेडियम में आस्ट्रेलिया को कम स्कोर वाले मैच में पांच विकेट से पराजित किया था जिसमें राहुल ने नाबाद 75 रन की संयमित पारी खेली थी। वह बॉर्डर-गावस्कर श्रृंखला के दौरान फॉर्म हासिल करने में जुड़ते दिखे थे जिससे उन्हें तीसरे और चौथे टेस्ट से बाहर कर दिया गया था।

जडेजा भी घुटने की चोट और फिर हुई सर्जरी के कारण करीब आठ महीने के बाद वनडे क्रिकेट खेल रहे थे, उन्होंने शुक्रवार को नाबाद 45 रन बनाये थे। उन्होंने साथ ही कसौ गेंदबाजी करते हुए 46 रन देकर दो विकेट झटके जिससे 'प्लेयर ऑफ द मैच' बने।

भारत इस साल वनडे विश्व कप की मेजबानी कर रहा है और फॉर्म में चल रहे राहुल और पूरी तरह से फिट जडेजा टीम के लिये महत्वपूर्ण होंगे। तीन मैचों की यह श्रृंखला चयनकर्ताओं को इन दोनों की प्रगति का आकलन करने में मदद करेगी।

वहीं भारतीय टीम इस मुकाबले में जीत से श्रृंखला में 2-0 की अजेय बढ़त हासिल करना चाहेगी और बल्लेबाजी के लिए विकेट हासिल हुआ।

आस्ट्रेलिया से दूसरा वनडे आज

भारत की निगाहें वनडे श्रृंखला कब्जाने पर

विशाखापत्तनम, 18 मार्च। भारतीय टीम रविवार को जब दूसरे वनडे में आस्ट्रेलिया के खिलाफ खेलने उतरीगी तो फिर से सभी की नजरें लोकेश राहुल और रविंद्र जडेजा पर लगी होंगी जिसमें नियमित कप्तान रोहित शर्मा भी टीम की अगुआई के लिये वापसी करेंगे जो मुंबई में पहला मैच नहीं खेले पाये थे।

भारत ने वानखेडे स्टेडियम में आस्ट्रेलिया को कम स्कोर वाले मैच में पांच विकेट से पराजित किया था जिसमें राहुल ने नाबाद 75 रन की संयमित पारी खेली थी। वह बॉर्डर-गावस्कर श्रृंखला के दौरान फॉर्म हासिल करने में जुड़ते दिखे थे जिससे उन्हें तीसरे और चौथे टेस्ट से बाहर कर दिया गया था।

जडेजा भी घुटने की चोट और फिर हुई सर्जरी के कारण करीब आठ महीने के बाद वनडे क्रिकेट खेल रहे थे, उन्होंने शुक्रवार को नाबाद 45 रन बनाये थे। उन्होंने साथ ही कसौ गेंदबाजी करते हुए 46 रन देकर दो विकेट झटके जिससे 'प्लेयर ऑफ द मैच' बने।

भारत इस साल वनडे विश्व कप की मेजबानी कर रहा है और फॉर्म में चल रहे राहुल और पूरी तरह से फिट जडेजा टीम के लिये महत्वपूर्ण होंगे। तीन मैचों की यह श्रृंखला चयनकर्ताओं को इन दोनों की प्रगति का आकलन करने में मदद करेगी।

वहीं भारतीय टीम इस मुकाबले में जीत से श्रृंखला में 2-0 की अजेय बढ़त हासिल करना चाहेगी और बल्लेबाजी के लिये विकेट हासिल हुआ।

विवाहिता की संदिग्ध अवस्था में मौत

पिता ने देहेज हत्या का मामला दर्ज कराया

बॉली, (निर्स)। क्षेत्र के मित्रपुरा थाना अंतर्गत बपूई गांव में एक विवाहिता की संदिग्ध मौत हो गई। इस मामले को लेकर मृतका के पिता सत्यप्रकाश लक्ष्कार निवासी बरनाला ने ससुराल पक्ष के खिलाफ देहेज हत्या का मामला दर्ज कराया है।

मित्रपुरा सर्किल इंस्पेक्टर श्रीकिशन मीणा ने बताया कि शुक्रवार को मृतका प्रियंका उम्र 24 वर्ष पत्नी भानु प्रकाश लखेरा ने अपने कमरे में पंखे से साड़ी का फंदा लगा लिया जिसको उसके ससुराल पक्ष के लोग बौली चिकित्सालय ले गए, चिकित्सालय में उसकी गंभीर हालत होने पर उसे सवाई माधोपुर जिला चिकित्सालय ले जाया गया जहां दौरान उपचार प्रियंका ने दम तोड़ दिया। मृतका प्रियंका का शनिवार को पोस्टमार्टम के बाद शव उसके पिता के सुपुर्द कर दिया गया। इस मामले को लेकर मृतका के

पिता ने ससुराल पक्ष के सास, ससुर, नन्दन सहित करीब 6 लोगों के खिलाफ देहेज हत्या का मामला दर्ज कराया है। दर्ज रिपोर्ट में मृतका के पिता ने आरोप लगाया है कि मेरी दो पुत्रियों का विवाह 8 मार्च 2019 में बपूई निवासी महेश व उसके भाई भानुप्रकाश के साथ किया गया था। विवाह के बाद से ही ससुराल पक्ष प्रताड़ित कर देहेज की मांग करते रहते थे। उन्होंने दोनों पुत्रियों के साथ 1 दिन पहले भी मारपीट की थी। मृतका प्रियंका के 3 वर्ष की एक बच्ची भी है। लड़की होने के कारण ससुराल पक्ष नाराज रहता था।

करंट की चपेट से किसान की मौत

बाप, (निर्स)। टेपू पंचायत में कानासी मोटी गांव में एक किसान करंट की चपेट में आ गया, जिससे उसकी मौत पर ही मौत हो गई। किसान अपने ही नलकूप पर कृषि कार्य कर रहा था। एएसआई नासीर खां के अनुसार कानासी मोटी निवासी नखतसिंह पुत्र मगसिंह राजपूत ने दर्ज करवाई रिपोर्ट में बताया कि उसका

■ **किसान अपने ही नलकूप पर कृषि कार्य कर रहा था**

भाई प्रतापसिंह सुबह नलकूप पर कृषि कार्य कर रहा था। शुक्रवार को हल्की बरसात हुई थी, जिससे जमीन गीली थी। डिप्पी के पोल के बंधी ताण के पास से वह निकल रहा था तभी करंट की चपेट में आ गया। जमीन गीली होने के कारण पोल से बंधी ताण में करंट आने लगा था। हादसे के बाद परिजन उसे बापस्थित सरकारी अस्पताल ले आए। यहां पर चिकित्सकों ने उसे मृत घोषित कर दिया। पोस्टमार्टम करवाने के बाद पुलिस ने शव परिजनों को सुपुर्द कर दिया।

बाइक की टक्कर से राहगीर की मौत

टोंक, (निर्स)। सदर थाना क्षेत्र में छावनी में बीती रात को बाइक की टक्कर से एक राहगीर घायल हो गया। इसकी सूचना मिलने के बाद परिजन और पुलिस मौके पर पहुंची और उसे सआदत लाया गया। जहां उसकी कुछ देर बाद ही मौत हो गई। पुलिस ने शव को मोर्चरी में रखवा दिया। शनिवार को सुबह पुलिस ने शव का पोस्टमार्टम करवाकर परिजनों के सुपुर्द कर दिया।

सदर थाने के सहायक उप निरीक्षक बाबू लाल खटाना ने बताया कि रमेश चंद (50) पुत्र भैरू लाल महावर कल देर शाम करीब साढ़े सात बजे खाना खाने के बाद घर से छावनी की ओर टहलने गया था। इस दौरान पीछे से बाइक के टक्कर मार दी। बाइक सवार मौके से बाइक के साथ फरार हो गया। इस सड़क हादसे में रमेश चंद महावर गंभीर घायल हुए। इसका पता लगने के बाद पुलिस, परिजन मौके पर पहुंचे और उसे सआदत अस्पताल पहुंचाया जहां कुछ देर बाद उसने दम तोड़ दिया। पुलिस इस मृतक के बड़े बेटे विजय की रिपोर्ट में मामला दर्ज कर जांच शुरू कर दी है।

विलियम्सन, निकोल्स के दोहरे शतक, न्यूजीलैंड 554 रन से आगे

वेलिंगटन, 18 मार्च। न्यूजीलैंड ने केन विलियम्सन (215) और हेनरी निकोल्स (200 नाबाद) के दोहरे शतकों की बदौलत श्रीलंका के खिलाफ दूसरे टेस्ट की पहली पारी में शनिवार को 580 रन का स्कोर खड़ा करके मुकाबले को अपनी गिरफ्त में कर लिया। श्रीलंका ने दूसरे दिन का खेल खत्म होने से पहले 26 रन पर दो विकेट गंवा दिये

और उस पर दो मैचों की टेस्ट सीरीज में क्लिन स्वीप होने का संकेत मंडरा रहा है। पहले टेस्ट में मैच-जिताऊ शतक जड़ने वाले विलियम्सन ने यहां भी अपनी तकनीकी श्रेष्ठता का प्रदर्शन करते हुए 296 गेंद पर 23 चौकों और दो छक्कों के साथ 215 रन बनाये। निकोल्स ने उनका साथ दिया और न्यूजीलैंड की पारी घोषित होने पर 200 रन

बनाकर नाबाद रहे। निकोल्स ने 240 गेंद की पारी में 15 चौके और चार छक्के जड़े। न्यूजीलैंड ने दिन की शुरुआत 155/2 से की और विलियम्सन ने 26 रन के स्कोर से आगे खेलते हुए अटूट धैर्य का प्रदर्शन किया। उन्होंने बिना कोई जोखिम लिये अपना 28वां टेस्ट शतक जड़ा और फिर उसे छठे दोहरे शतक में तब्दील किया।

सीएसके की निगाहें 'मेजर लीग क्रिकेट' की टेक्सास टीम में

हिस्सेदारी पर, जल्द होगी घोषणा चेन्नई, 18 मार्च। चेन्नई सुपर किंग्स (सीएसके) मेजर लीग क्रिकेट (एमएलसी) की छह टीमों में से एक टेक्सास टीम में हिस्सेदारी हासिल करने पर नजर लगाये है। चार बार की इंडियन प्रीमियर लीग (आईपीएल) विजेता टीम सीएसके ने शनिवार को खुलासा किया कि वे अमेरिका में नये टी20 टूर्नामेंट के साथ अपने जुड़व के संबंध में 'बड़ी घोषणा' जल्द ही करेंगे।

लिवरपूल मिडफील्डर लीवा ने दिल की बीमारी के बाद संन्यास लिया

पोलैं एलेग्रे, 18 मार्च। ब्राजील, लिवरपूल और लाज़ियो के पूर्व मिडफील्डर के बीच लिवरपूल का प्रतिनिधित्व किया और वह 2012 में इंग्लिश प्रीमियर लीग जीतने वाले टीम का हिस्सा भी रहे थे। वह ऑस्ट्रेलिया के लिये लाज़ियो में शामिल हुए और 2019 में इटालियन कप जीता। रक्षात्मक मिडफील्डर पिछले साल प्रेमियो में लौट आये थे।

एबी डिविलियर्स और क्रिस गेल की जर्सी के नंबर 'रिटायर' करेगा आरसीबी

बेंगलुरु, 18 मार्च। रॉयल चैलेंजर्स बेंगलोर (आरसीबी) एबी डिविलियर्स और क्रिस गेल द्वारा पहनी जर्सी के नंबर को 'रिटायर' कर देगा जब इन दोनों महान क्रिकेटर्स को 26 मार्च को इंडियन प्रीमियर लीग (आईपीएल) टीम के 'हॉल ऑफ फेम' में शामिल किया जाएगा। आरसीबी ने ट्वीट किया, "जर्सी नंबर 17 और 333 को हमेशा के लिये 'रिटायर' (अलविदा) कर दिया जायेगा।"